



వర్షానికి జలమయమైన నిర్మాలా కాన్వెంట్ రోడ్డు

జోరు వానలో!

- నిండా మునిగిన నగరం
- పొంగిన డ్రైయింగ్స్ • నీట మునిగిన రహదారులు

విజయవాడ, అక్టోబరు 8 (ఆంధ్రజ్యోతి) : పగలంతా కాస్త వేడి.. మధ్యాహ్నం నుంచి చల్లబడింది. సాయంత్ర ఉన్నట్టుండి ఉరుములు, మెరుపులతో కూడిన జోరువాన నగరాన్ని ముంచెత్తింది. గురువారం సాయంత్రం నుంచి రాత్రి వరకు ఎడతెరిపి లేకుండా కురిసిన వర్షంతో విజయవాడ నగరం మొత్తం జలమయమయింది. రహదారులు వర్షపు నీటితో నిండిపోయాయి. డ్రైయింగ్స్ పొంగిపోయాయి. అపార్ట్మెంట్లు సెల్లాల్లోకి నీళ్లు చేరాయి. లోతట్టు ప్రాంతాలు నీటితో నిండిపోయాయి. అజిత్ సింగ్ నగర్, పాయకాపరం, కబోళా, ఉర్విళా నగర్ ప్రాంతాలు జలమయమయ్యాయి. చిన్నపాటి వర్షానికి మునిగిపోయే పిన్నమనేని పాలిక్లీనిక్ రోడ్డు పరిస్థితి మరి దారుణంగా మారింది. ఇప్పటికే ఇక్కడ డ్రైయినేజీలు అధ్వానంగా ఉన్నాయి. ఆ మురుగునీరంతా రహదారులపైకి చేరుతోంది. దీనికి వర్షం నీరు తోడైంది. రోటర్ నగర్లోకి మోకాలులోతు నీరు వచ్చింది. టూటాన్లో ప్రధాన రహదారి మొత్తం నీటితో నిండిపోయింది. చివరికి మహాత్మాగాంధీ రోడ్డు, కాలేమాడ్చి రోడ్లపైనా నీరు నిలిచిపోయింది.

న్యాయం ఏదిశగా?

ఆర్టీసీ కృష్ణా రీజియన్లో ‘దిశ’ నిర్దేశం లేని కమిటీలు మహిళలకు రక్షణనివ్వలేకపోతున్నాయి. ఈ సంస్థలో ఉపాధి ప్రాబ్లెమ్స్ సెల్ ఉన్నా ఉపయోగం లేకుండా ఉంది. ప్రభుత్వం ‘దిశ’ చట్టం తీసుకు వచ్చిన తరువాత అంతకు ముందు ఉన్న ఉపాధి ప్రాబ్లెమ్స్ సెల్స్ను ‘దిశ’ కమిటీలుగా మార్చారు. దిశ చట్టాన్ని తాము కూడా అమలు చేస్తున్నామనే ప్రచారం కోసం ఆర్టీసీ అధికారులు ఈ పేరు పెట్టారే తప్ప.. వాస్తవానికి ఈ కమిటీలకు కానీ, అంతకుముందు ఉపాధి ప్రాబ్లెమ్స్ సెల్లలకు గానీ ఫిర్యాదు చేసిన బాధితులకు న్యాయం జరిగిన దాఖలాలు లేవు. వేధింపుల ఆరోపణలు ఎదుర్కొంటున్న వారిపై కఠిన చర్యలు లేకపోవడంతో వారు మరింత పేద్రేగి పోతున్నారు.

(ఆంధ్రజ్యోతి, విజయవాడ) ఆర్టీసీలో ‘దిశ’ కమిటీలున్నా, మహిళా సిబ్బందిపై వేధింపులు ఆగడం లేదు. తమను వేధిస్తున్నారంటూ మహిళా సిబ్బంది నుంచి వచ్చే ఫిర్యాదులూ రోజురోజుకూ పెరిగిపోతున్నాయి. మొన్న గుడివాడ, నిన్న ఇబ్రహీంపట్నం బస్ డిపోల్లో వెలుగు చూసిన ఘటనలే అందరికీ తెలిసినదే. అక్కడ వేధింపులకు పాల్పడినవారిపై కఠిన చర్యలు తీసుకుని ఉంటే, నేడు గన్నవరం బస్ డిపోలో ఇంత మంది మహిళా సిబ్బంది లైంగిక వేధింపులకు గురయ్యేవార కాదేమో. మహిళలకు న్యాయం జరగసంత కాలం వచ్చి చట్టారేల్లినా, ఆ చట్టాలకు ఎన్ని పేర్లు మార్చినా ప్రయోజనం ఏముంటుంది? ఉపాధి ప్రాబ్లెమ్స్ కమిటీకి ‘దిశ’ అని పేరు మార్చామని గొప్పగా చెప్పుకున్నారుగానీ, మహిళా సిబ్బందిపై వేధింపులను మాత్రం నివారించలేకపోతున్నారు. ప్రభుత్వ శాఖల్లో దిశ కమిటీల పనితీరును కూడా ఈ చట్టం సమీక్షించేదిగా ఉండాలైన అవసరం ఉంది. ఆర్టీసీలో మహిళా ఉద్యోగులపై వేధింపులు ఇతర సంస్థల్లో కంటే ఎక్కువగా ఉంటాయి. ఆర్టీసీ అవిరూపం నుంచి పురుషాధిక్యత ఉండటం దీనికి ఒక కారణం కాగా, డ్రైవర్లు, కండక్టర్లు, మెకానిక్ల నైతిక ప్రవర్తనలో ఉండే లోపాలు మరో కారణం. అయితే డ్రైవర్లు, మెకానిక్లలో మానసిక పరివర్తన తీసుకురావాల్సిన అధికారులే కీలక

కమిటీల పేరు మార్చితే సరా?

- కీచకుల నుంచి రక్షణ ఏది?
- ఆర్టీసీ అధికారులు ఇచ్చిందే తీర్పు..
- వేధింపుల అధికారులకు బదిలీయే శిక్షా?
- మహిళా కానిస్టేబుల్నూ వదలని అధికారి
- సంస్థల్లోని ‘దిశ’ కమిటీలకు చట్ట పరస్పక్షణ ఉంటేనే న్యాయం

కులుగా మారటం ఇక్కడ అందోళన కలిగిస్తోంది. ఇటువంటి డిపోల్లో బాధిత మహిళలు తమ గోడును ఎవరికి చెప్పుకుంటారు? మహిళల రక్షణ కోసం ప్రత్యేక కమిటీలను ఏర్పాటు చేసినా, అధికారులు భయ పడటం లేదన్నది వరసగా బోటు చేసుకుంటున్న సంఘటనలతో స్పష్టమవుతోంది. ఫిర్యాదులొచ్చినా కఠిన చర్యలు లేకపోవడమే ఇందుకు కారణం.

● బదిలీతో సరి! మహిళా సిబ్బందిపై వేధింపులకు పాల్పడి సిబ్బందిపై చట్టప్రకారం కఠిన చర్యలు తీసుకోవాలి. అలా తీసుకున్నప్పుడు భయంతో ఇతరులు కాస్త అడుపులో ఉంటారు. కానీ ఆర్టీసీలో అలా జరగడం లేదు. మీడియాలో వచ్చి, లైక ప్రపంచానికి తెలిస్తేనే అధికారులు కదులుతారు. అయినా విచారణ పేరుతో కాలయాపన చేస్తారు. గట్టిగా అందోళనలు జరిగినప్పుడు, ఏ చర్య తీసుకోకపోతే ఇబ్బందవుతుందనుకుంటే ఆరోపణలేదురైంట్టు అధికారిని మరో డిపోకు బదిలీ చేస్తారు. అంతే తప్ప కఠిన చర్యలుండవు. డిపో మారినంత మాత్రాన ఆ కీచక బుద్ధి మారదు. అక్కడ మరికొందరిని వేధించడం మామూలే. గవర్నర్ పేట-2 డిపో మేనేజర్గా కొద్ది కాలం పనిచేసిన ఒక అధికారి మహిళా ఉద్యోగినితో నడిపిన అసభ్యువు పోన్

● చట్టం పరిధిలోకి తీసుకువస్తేనే..

దిశ చట్టం అమల్లో ఉంది. దిశ పోలీసు స్టేషన్లను ఏర్పాటు చేశారు. అయితే సంస్థల్లో జరిగే లైంగిక వేధింపులపై దిశ పోలీసు స్టేషన్లకు వచ్చి ఫిర్యాదులు చేసే సాహసం చెయ్యరు. స్థానికంగా ఉన్నతాధికారులకే తమ గోడును వెళ్లబోసుకుంటారు. అక్కడ న్యాయం జరగటం లేదు. అలాగాక, దిశ కమిటీల్లోకి లోకల్గా ఓ మహిళా పోలీసు అధికారిని కూడా బాగస్వామ్యం చేస్తే, దిశ పోలీసు స్టేషన్లో కూడా కేసు నమోదు చేసే అవకాశం ఉంటుంది. అప్పుడు చట్టపరంగా మరింత రక్షణ కలుగుతుంది. అధికారులు ఈ ‘దిశ’గా చర్యలు తీసుకుంటేనే మహిళా సిబ్బందికి కాస్తయినా రక్షణ లభిస్తుంది.

సంభాషణ లీక్ కావటంతో.. ఆ అధికారి దాష్టీకాలు వెలుగులోకి వచ్చాయి. దీంతో ఆ అధికారిని ఉన్నతాధికారులు వేరే జిల్లాకు బదిలీ చేశారు. ప్రస్తుతం ఈ అధికారి మళ్లీ జిల్లాలోని గుడివాడ డిపోకు వచ్చే అవకాశాలు ఉన్నాయని తెలుస్తోంది. గుడివాడ డిపోకు కొద్ది కాలం క్రితం పొరుగు జిల్లా నుంచి మేనేజర్గా వచ్చిన అధికారి లైంగిక వేధింపుల కేసుతోనే బదిలీపై ఇక్కడకు వచ్చాడు. ఇక్కడికి వచ్చిన తరువాత కూడా బుద్ధి మార్చుకోకపోవడం, స్థానికంగా పెద్ద ఎత్తున అందోళన వ్యక్తం కావడంతో ఆ అధికారిని విజయవాడ నీటి డివిజన్ పరిధిలోని ఒక డిపోకు బదిలీ చేసే చేతులు దులుపుకున్నారు. అంతకుముందు కూడా పలు డిపోల్లో పనిచేసిన అధికారులపై లైంగిక వేధింపుల ఫిర్యాదులు వస్తే బదిలీలు చేయడం మినహా కఠిన చర్యలు లేవు. ఒక అధికారి అయితే పీఎన్టీఎస్లో ప్రత్యేక ద్వారాబీ చేస్తున్న సందర్భంలో ఏకంగా మహిళా కానిస్టేబుల్పైనే కన్నేశాడు. మన్ఫిల్లో ఉన్న ఆ కానిస్టేబుల్ యక్షిగా అతనిని పోలీసుస్టేషన్ వరకు తీసికెళ్లి, కాలర్ పట్టుకుని స్టేషన్లోకి ఈడ్చుకెళ్ళింది. అయినా అతనిపై వేటు చడలేదు. ఆ అధికారి మరో రెండు డిపోల్లో విలులు వెలగబెట్టాడు. లైంగిక వేధింపులకు పాల్పడుతున్న అధికారులపై ఎలాంటి చర్యలు ఉండటం లేదని చెప్పేందుకు ఈ వరస ఉదంతాలే ఉదాహరణ.

339 మందికి కరోనా

- మరో ముగ్గురు బాధితులు మృతి
 - ఆసుపత్రుల నుంచి 382 మంది డిశ్చార్జ్
- (ఆంధ్రజ్యోతి, విజయవాడ) : జిల్లాలో కరోనా వ్యాప్తి కొనసాగుతూనే ఉంది. గురువారం కొత్తగా 399 మందికి వైరస్ సోకింది. మరో ముగ్గురు బాధితులు మహమ్మారికి బలైపోయారు. ఈ కొత్త కేసులతో కలిపి జిల్లాలో మొత్తం కరోనా పాజిటివ్ కేసులు 30,710కి చేరుకున్నాయి. కరోనా మరణాలు అధికారికంగా 484కు పెరిగాయి. గడవిన 24 గంటల్లో కొవిడ్ ఆసుపత్రుల్లో చికిత్స పొందుతున్న పాజిటివ్ బాధితుల్లో 382 మంది వ్యాధి నుంచి కోలుకుని ఇళ్లకు చేరుకున్నారు. ఇంకా 2,747 మంది బాధితులు ఆసుపత్రుల్లో చికిత్స పొందున్నారు.

డైరీ చెప్పిన రహస్యం!

- రెండేళ్ల క్రితం హత్య
- పాలం కాజేసీ కుట్టుతో నేరం
- ఎలాంటి ఆధారం లేని కేసును ఛేదించిన పోలీసులు
- ఐదుగురు నిందితుల అరెస్ట్ • వెల్లడించిన సీబి రవికుమార్



- 6లో..

న్యాయం రైతుల పక్షమే

- ఇప్పటికైనా ప్రభుత్వం కళ్లు తెరవాలి
- 296వ రోజుకు చేరిన రాజధాని రైతుల ఆందోళన

గుంటూరు, తాడికొండ, మంగళగిరి, అక్టోబరు 8 : మూడు రాజధానుల విషయంలో ప్రభుత్వ తీరును న్యాయస్థానాలు తీవ్రకొట్టడం శుభ పరిణామం అని రైతులు వ్యాఖ్యానించారు. రాజధాని నిర్మాణానికి భూములు ఇచ్చిన రైతుల పక్షాన న్యాయం ఉండవచ్చు. తుంగభద్ర, మందడం, వెలగపూడి, రాయపూడి, బోరుపాలెం, వెంకటపాలెం, ధొండపాడు, కృష్ణారాం పాలెం, నీరుకొండ, యర్రాజులెం, నవలూరు, బేతపూడి, నిడమర్రు, నీరుకొండ తదితర గ్రామాల్లో రైతులు చేపట్టిన ఆందోళనలు గురువారం 296వ రోజుకు చేరుకున్నాయి. ఈ సందర్భంగా రైతులు మాట్లాడుతూ ఇప్పటికైనా ప్రభుత్వం తమ నిర్ణయాలను మార్చుకొని అమరావతినే ఏకైక రాజధానిగా కొనసాగించాలని డిమాండ్ చేశారు. తాడేపల్లి మండలం పెనుమాక గ్రామం బొడ్డురామ సెంటర్లో ఐకాన ఆధ్వర్యంలో రైతుల నిరసన ఢిక్ష కొనసాగింది. ఈ సందర్భంగా వలుపురు ఐకాన ప్రతినిధులు మాట్లాడుతూ అమరావతిని ఏకైక రాజధానిగా ప్రభుత్వం ప్రకటించే వరకు ఉద్యమం కొన సాగిస్తామని నినదించారు. రైతుల ఉసురు పోసుకున్న ప్రభుత్వాలు మనజాలవని వ్యాఖ్యానించారు.

- ఎమ్మెల్యే శ్రీదేవికి రాజధాని రైతుల సెగ

తుళ్ళూరులో ‘జగనన్న విద్యా కానుక’ కార్యక్రమంలో



నీరుకొండలో రిలే విరాహం దీక్షతో పాల్గొన్న మహిళలు

పాల్గొనేందుకు వచ్చిన ఎమ్మెల్యే శ్రీదేవికి రాజధాని రైతుల నిరసన సెగ తగిలింది. గో బ్యాక్ రైతుల అంటూ రైతులు నినాదాలు చేశారు. ఒక్కసారిగా రైతులు రోడ్డుపైకి రావడంతో అప్రమత్తమైన పోలీసులు వారిని తాళ్లలోతట్టి చేశారు. కార్యక్రమం ముగింపు తరువాత ఎమ్మెల్యే తిరిగి వెళ్లేటప్పుడు దళిత జేఏసీ సభ్యులు, మహిళలు, రైతులు, రైతు కాలీలు నినాదాలు చేశారు. ఓట్లు వేసి గెలిపించుకున్న తమ ఎమ్మెల్యేకి బాధులు చెప్పుకొందామంటే పోలీసుల అంక్షలు ఎదురకని ప్రత్యేకంగా. నీబలు శ్రీహరి, బాలాజీలు శిబిరిం వద్ద బండబెన్ను ఏర్పాటు పర్యవేక్షించారు.



నిబంధనలెక్కడ? పెద్దలు కొవిడ్ నిబంధనలు పాటించరా?

- ‘జగనన్న విద్యాకానుక’ ప్రారంభ సభలో కానరాని బౌతికదూరం
- సీఎంకు స్వాగతం పలికేందుకు దారిపాడవునా గుంపులుగా జనం

(ఆంధ్రజ్యోతి, విజయవాడ) జిల్లాలో కరోనా వైరస్ ఉధృతి కొనసాగుతున్న నేపథ్యంలో ఎవరికివారు జాగ్రత్తలు తీసుకోవాలని, ముఖానికి మాస్కులు ధరించాలని, బౌతిక దూరం పాటించాలని ప్రజలకు సూచిస్తున్న ప్రభుత్వ పెద్దలు, అమాత్యులు, బాధ్యతాయుతమైన ప్రజా ప్రతినిధులు, అధికారులే నిబంధనలను పట్టించుకోక పోవడంపై విమర్శలు వెల్లువెత్తుతున్నాయి. గురు వారం కంకిపాడు మండలం పునాదిపాడు జిల్లా పరిషత్ ఉన్నత పాఠశాల ఆవరణలో నిర్వహించిన ‘జగనన్న విద్యా కానుక’ ప్రారంభ కార్యక్రమంలో పాల్గొన్న ముఖ్యమంత్రి వైఎస్ జగన్మోహన్రెడ్డి ముఖానికి మాస్కు ధరించినా, కొంతమంది మంత్రులు, అధికార పార్టీ ఎమ్మెల్యేలు, అధికారుల్లో చాలామంది మాస్కులు ధరించలేదు. ఇండోర్లో సభలు, సమావేశాలు నిర్వహిస్తే హాలు సామర్థ్యంలో సగటునా మాత్రమే.. 200 మందికి మించకుండా అనుమతించాలని, బహిరంగ ప్రదేశాల్లో అయితే ఆరడుగుల బౌతిక దూరం పాటిస్తూ కొవిడ్ నిబంధనలను కచ్చితంగా అమలు చేస్తూ సభలు, సమావేశాలు నిర్వహించుకోవచ్చని కేంద్ర ప్రభుత్వం ఇటీవల విడుదల చేసిన ఆన్లైన్ 0.5 మార్గదర్శకాల్లో పేర్కొంది. కానీ గురువారం పునాదిపాడులో నిర్వహించిన ముఖ్యమంత్రి అధికారిక కార్యక్రమంలో కొవిడ్ నిబంధనలు, కేంద్ర ప్రభుత్వ మార్గదర్శకాలను ఎవరూ పాటించలేదు. జిల్లాలో కరోనా వ్యాప్తి ఉధృతంగా ఉన్నప్పటికీ ముఖ్యమంత్రి సభకు హాజరైన అధికారులు, అధికార పార్టీ నాయకులు కనీస బౌతిక దూరం పాటించకుండా, చాలామంది మాస్కులు కూడా ధరించకుండా సీఎం దృష్టిలో పడేందుకు ఎగబడ్డారు. ముఖ్యమంత్రి ప్రసంగంతో బహిరంగ సభా వేదిక ముందు అధికారులు కూర్చున్న బోటు, డ్రైన్ గ్యాలరీలోనూ కుర్చీలను కాస్త దూరంగా వేసినా, ఆ తర్వాత కొవిడ్ నిబంధనలను ఎవరూ పట్టించుకోకపోవడంతో సభకు హాజరైన అధికార పార్టీ నాయకులు, కార్యకర్తలు ఒకరినొకరు తోసుకుంటూ వేదిక ముందు కిక్కిరిసి కూర్చున్నారు. ముఖ్యమంత్రి జగన్మోహన్రెడ్డి తాడేపల్లిలోని తన ఇంటి నుంచి పునాదిపాడు చేరుకున్నారు. ఆయనకు స్వాగతం పలికేందుకు విజయవాడ నగర శివారులోని కానూరు నుంచి పునాదిపాడు గ్రామం వరకు దారిపాడవునా ఆయన గ్రామాల కూడళ్లలో మహిళలు, అధికార పార్టీ కార్యకర్తలు ప్లకార్డులను చేతబాని, వందలు, వేల సంఖ్యలో గుంపులుగా గూమిగూడినా ముఖ్యమంత్రి బండబెన్ను విధుల్లో ఉన్న పోలీసులు కనీసం పట్టించుకోకపోవడం గమనార్హం.

కీచక సూపర్వైజర్పై చర్యలకు సిద్ధం!

ఆంధ్రజ్యోతి కథనంతో ఉన్నతాధికారులు సీరియస్

- ఆర్టీసీ అధికారుల ఆదేశం మేరకు వేగంగా విచారణ పూర్తి
- అధికారిణి దృష్టికి సూపర్వైజర్ వికృత సంభాషణలు
- నేడు ఆర్ఎంకు నివేదిక ఇవ్వనున్న విచారణాధికారిణి

(ఆంధ్రజ్యోతి, విజయవాడ / గన్నవరం) గన్నవరం డిపోలో మహిళా సిబ్బందిపై లైంగిక వేధింపులకు పాల్పడిన కీచక అధికారిపై వెటుకు ఆర్టీసీ అధికారులు రంగం సిద్ధం చేస్తున్నారు. డిపోలో కీచకవర్తనంపై గురువారం ఆంధ్రజ్యోతిలో కథనం ప్రచురితం కావటంతో, దిశ చట్టాన్ని బలహీన పరిచే దిగా ఉండకూడదన్న ఉద్దేశంతో ఈ వ్యవహారంపై ఆర్టీసీ ఉన్నతాధికారులు తీవ్రంగా స్పందించారు. వేగంగా విచారణ పూర్తిచేసి, సమగ్ర నివేదిక ఇవ్వాలిందిగా ఆర్టీసీ ఆర్ఎంఎ ఎం.నాగేంద్రప్రసాద్ విచారణ అధికారిణిని ఆదేశించారు. దీంతో విచారణ అధికారిణి గన్నవరం బస్ డిపోలోని మహిళా సిబ్బందితో పాటు ఇతర సిబ్బంది నుంచి కూడా వాంగ్మూలాలు తీసుకున్నారు. అనేక కోణాల్లో విచారణ జరిపి గురువారం మధ్యాహ్నానికి విచారణ ప్రక్రియను ముగించారు. ఒక డిపో నుంచి ఏకంగా 14 మంది మహిళా సిబ్బంది ఫిర్యాదులు చేయటంతో ఈ కేసును ఆర్టీసీ అధికారులు సీరియస్గా తీసుకున్నారు. వేధింపులకు గురైన మహిళలకు సత్కర న్యాయం చేయాలన్న భావనతో ఉన్నట్టు తెలుస్తోంది. ఈ వ్యవహారంపై విచారణ పూర్తి చేసిన అధికారిణి శుక్రవారం సమగ్ర నివేదికను ఆర్టీసీ ఆర్ఎంకు అందచేయనున్నట్టు తెలుస్తోంది. కేసు తీవ్రతను దృష్టిలో ఉంచుకుని రిపోర్టును క్లుణ్ణంగా పరిశీలించిన వెంటనే కీచక అధికారిపై చర్యలు తీసుకునే అవకాశం కనిపిస్తోంది.

- కీచక అధికారి వికృత సంభాషణలపై ఫిర్యాదుల పరంపర

‘యూనిఫామ్ అవసరం లేదు.. తీసుయ్. సువైతే ఊరికి కబుర్లు చెప్పుకుంటూ కూర్చోవచ్చని రమ్యన్నాను. బస్సావై వెనక నీడ ఉంది. అక్కడికెళ్లి మాట్లాడుకుందాం. నీ ఆప్ ఎప్పుడూ? నా ప్యామిలి ఇక్కడ లేదు. నేను రామ్ తీసుకుని ఉంటున్నాను. ఎప్పుడైనా సరదాగా రావచ్చు కదా.. ఇవే కాదు రాయలేని చెప్పలేని మాటలు ఇంకెన్నో.. గన్నవరం డిపోలోని కీచక అధికారి లైంగిక వేధింపులకు గురైన మహిళలు కొందరు ఉన్నతాధికారులకు లిఖిత పర్యవర్తనంగానూ, మౌఖికంగానూ ఇచ్చిన ఫిర్యాదుల్లో ఆ కీచక అధికారి వికృత సంభాషణల్లో ఇవి మచ్చుకు కొన్ని మాత్రమే. ఈ వికృత సంభాషణలపై విచారణాధికారిణి కూడా విస్తయం చెందినట్టు సమాచారం.

- రంగంలోకి పోలీసులు, విజిలెన్స్ అధికారులు

ఆంధ్రజ్యోతిలో కథనంతో పోలీసులు, విజిలెన్స్ అధికారులు కూడా రంగంలోకి దిగారు. ఆర్టీసీ డిపో మేనేజర్ నాగభూషణులు కలిసి వివరాలు కోరారు. దర్శాపు ముగిసిన తర్వాత పూర్తి వివరాలు అందించాలని కోరారు.

కఠిన చర్యలు తీసుకోవాలి: ఐద్యా

గన్నవరం డిపోలో మహిళా సిబ్బందిని లైంగికంగా వేధిస్తున్న సూపర్వైజర్పై కఠిన చర్యలు తీసుకోవాలని జిల్లా ఐద్య అధికారులు మల్లంపల్లి జయమ్మ గురువారం ఒక ప్రకటనలో ఆర్టీసీ అధికారులకు విజ్ఞప్తి చేశారు. ఇటువంటి ఘటనలు పడేపడే ముందుకు వస్తున్నా అధికారులు సీరియస్గా తీసుకోకపోవడాన్ని ఆమె తప్పుపట్టారు. ఇకముందు ఎవరూ సిబ్బందిని వేధించకుండా అధికారులు కఠిన చర్యలు తీసుకోవాలని కోరారు.

